

وزیر اعلیٰ اپنی قیام گاہ پر عوامی مسائل سے واقف ہوئے عوامی مسائل کے فوری تصفیہ کے لئے افسران کو موثر کارروائی کی ہدایت دی

لکھنؤ: یکم جولائی ۲۰۱۷ء

اتر پردیش کے وزیر اعلیٰ یوگی آدتیہ ناتھ جی آج اپنی سرکاری قیام گاہ پر عوامی مسائل سے باخبر ہوئے۔ ریاست کے مختلف اضلاع سے آئے لوگوں نے اپنے مسائل سے متعلق درخواستیں وزیر اعلیٰ کو پیش کیں۔ وزیر اعلیٰ نے عوام کو ان کی شکایتوں پر جلد کارروائی کی یقین دہانی کرائی اور افسران کو اس سلسلہ میں فوری تصفیہ کے لئے موثر کارروائی کی ہدایت دی۔

ضلع ہمیر پور کے موضع پاٹن پور کے ساکن جناب رام جیون شکل نے گاؤں سبھا میں گھپلے کی جانچ کا مطالبہ وزیر اعلیٰ سے کیا۔ سینٹاپور کے جناب جے مل سنگھ اور فیروز آباد کے جناب بھگوان نے بااثر افراد کے ذریعہ پریشان کئے جانے، بجنور کی محترمہ ماتا دیوی نے رہائش کا مطالبہ، لکھنؤ کے جناب ونود کمار نے گمشدہ بہن کی تلاش کے لئے پولیس امداد، سدھارتھ نگر کے جناب شری کانت مشرانے اقتصادی مدد، علی گڑھ کے جناب اوم ویر نے بجلی کنکیشن مہیا کرنے کے سلسلہ میں وزیر اعلیٰ کو باور کراتے ہوئے اپنی درخواستیں پیش کیں۔ اس کے علاوہ بڑی تعداد میں لوگوں نے وزیر اعلیٰ کو اپنے مسائل سے واقف کرایا۔ انہوں نے عوام کے مسائل کو توجہ سے سنا اور اس سلسلہ میں ضروری کارروائی کرنے کی ہدایت دی۔

☆☆☆☆☆☆